

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്രചിഹ്നമിടാത്ത
ചോദ്യം നം. 4782

19.05.2017-ൽ മറുപടിയ്ക്ക്

മത്സ്യ മേഖലകളിലെ തൊഴിലാളികളുടെ ക്ഷേമ പദ്ധതികൾ

ചോദ്യം	ഉത്തരം
<p>ശ്രീ.എ.എൻ.ഷംസീർ</p>	<p align="center">ശ്രീമതി. ജെ.മേഴ്സിക്ക്ട്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി)</p>
<p>മത്സ്യ മേഖലകളിൽ തൊഴിലെടുക്കുന്ന തൊഴിലാളികളുടെ ക്ഷേമത്തിനും സുരക്ഷിതത്വത്തിനും ഈ സർക്കാർ അധികാരത്തിൽ വന്നതിന് ശേഷം എന്തൊക്കെ കാര്യങ്ങൾ ആണ് ചെയ്തിട്ടുള്ളത് എന്ന് വ്യക്തമാക്കാമോ?</p>	<p align="center">മത്സ്യമേഖലയിൽ പണിയെടുക്കുന്ന തൊഴിലാളികളുടെ ക്ഷേമത്തിനായി ഈ സർക്കാർ വന്നതിനുശേഷം നടപ്പിലാക്കി വരുന്ന പദ്ധതികൾ</p> <p align="center">(1): ഭൂരഹിത ഭവനരഹിത മത്സ്യത്തൊഴിലാളികളുടെ ഭൂമിയും വീടിനുമുള്ള പദ്ധതി:</p> <p>ഭവനരഹിതരായ 2600 മത്സ്യത്തൊഴിലാളി കുടുംബങ്ങൾക്ക് വീട് നിർമ്മിക്കുന്നതിന് 2 ലക്ഷം രൂപ വീതവും ഭൂരഹിതരായ 800 മത്സ്യത്തൊഴിലാളി കുടുംബങ്ങൾക്ക് വീട് വയ്ക്കുന്നതിനായി 2-3 സെന്റ് സ്ഥലം വാങ്ങുന്നതിനായി 6 ലക്ഷം രൂപ വീതം ആകെ 100 കോടി രൂപ അടങ്കലുള്ള പദ്ധതി 2016-17 ൽ നടപ്പിലാക്കി . തീരപ്രദേശത്ത് തീരത്തോട് ചേർന്ന് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധിവസിപ്പിക്കുന്നതിന് പ്രഥമ പരിഗണന നൽകിയാണ് 2017-18 ലെ മത്സ്യത്തൊഴിലാളി ഭവന പദ്ധതികൾ വിഭാവനം ചെയ്തിട്ടുള്ളത്. 1200 മത്സ്യത്തൊഴിലാളി കുടുംബങ്ങൾക്ക് ഭവന നിർമ്മാണത്തിന് ധനസഹായം നൽകുന്നതിനായി 48 കോടി രൂപ വകയിരുത്തിയിട്ടുണ്ട്. 750 മത്സ്യത്തൊഴിലാളി കുടുംബങ്ങൾക്ക് സ്ഥലം വാങ്ങി വീട് വയ്ക്കുന്നതിന് ധനസഹായം നൽകുന്നതിന് 75 കോടി രൂപ 2017-18 വർഷം വകയിരുത്തിയിട്ടുണ്ട്. തീരപ്രദേശത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ പുനരധിവസിപ്പിക്കുന്നതിനായി ഒരു ഹെക്ടർ സ്ഥലം ഏറ്റെടുക്കുന്നതിന് 7 കോടി രൂപയും വകയിരുത്തിയിട്ടുണ്ട്. 8 വീടുകൾ ഉൾപ്പെടുന്ന 25 ഫ്ലാറ്റുകൾ നിർമ്മിച്ചു 200 മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുന്നതിന് 20 കോടി രൂപയും വകയിരുത്തിയിട്ടുണ്ട്. മൊത്തം 150 കോടി രൂപയാണ് മത്സ്യത്തൊഴിലാളികളുടെ ഭവന നിർമ്മാണത്തിനായി വകയിരുത്തിയിട്ടുള്ളത്.</p> <p>(2) ഭൂരഹിത മത്സ്യത്തൊഴിലാളി കൾക്ക് കെട്ടിട സമുച്ചയം നിർമ്മിക്കുന്ന പദ്ധതി</p> <p>ഭൂരഹിത മത്സ്യത്തൊഴിലാളികൾക്ക് സുരക്ഷിത ഭവനം ഉറപ്പാക്കുന്നതിന് 200 കെട്ടിടങ്ങൾ അടങ്ങിയ</p>

25 കെട്ടിട സമുച്ചയം നിർമ്മിക്കുന്നതിനായി 20 കോടിയും ഇതിനായി ഒരു ഹെക്ടർ വസ്തു കണ്ടെത്തുന്നതിന് 7 കോടിയും വകയിരുത്തിയിട്ടുണ്ട്.

(3) മത്സ്യത്തൊഴിലാളി ഭവന പുനർവൈദ്യുതീകരണം.

മത്സ്യത്തൊഴിലാളി ഭവനങ്ങളിലെ ഊർജ്ജ ഉപഭോഗം കുറയ്ക്കുന്നതിന് ലക്ഷ്യമിട്ട് 2016-17 വർഷത്തിൽ 4000 ഭവനങ്ങൾ പുനർവൈദ്യുതീകരണം നടത്തി. ഒരു ഭവനത്തിന് 20,000/- രൂപയാണ് ധനസഹായമായി അനുവദിച്ചത്. ഈ പദ്ധതിയ്ക്ക് 2017-18 വർഷത്തേയ്ക്ക് തുക വകയിരുത്തിയിട്ടില്ല.

(4) മരണപ്പെട്ട മത്സ്യത്തൊഴിലാളികളുടെ മക്കൾക്ക് വിദ്യാഭ്യാസ ചെലവ് വഹിക്കൽ.

മരണപ്പെട്ട മത്സ്യത്തൊഴിലാളികളുടെ മക്കൾക്ക് വിദ്യാഭ്യാസം ഉറപ്പാക്കുന്നതിന് 2017-18 വർഷത്തേയ്ക്ക് 20 ലക്ഷം രൂപ നീക്കിവച്ചിട്ടുണ്ട്. ഒരു കുട്ടിയ്ക്ക് അനുവദിക്കുന്ന പരമാവധി ധനസഹായം 1 ലക്ഷം രൂപയാണ്.

(5) മത്സ്യത്തൊഴിലാളികളുടെ മക്കളുടെ വിദ്യാലയത്തിൽ നിന്നുള്ള കൊഴിഞ്ഞുപോക്ക് തടയൽ പദ്ധതി.

2016-17 വർഷത്തിൽ ഈ പദ്ധതിയ്ക്ക് 40 ലക്ഷം രൂപ അനുവദിച്ചു. 2017-18 വർഷത്തേയ്ക്ക് ഈ പദ്ധതി പ്രകാരം തുകയൊന്നും വകയിരുത്തിയിട്ടില്ല.

(6) മത്സ്യത്തൊഴിലാളികളുടെ മക്കൾക്ക് സൗജന്യ പി.എസ്.സി, ബാങ്ക്, സിവിൽ സർവ്വീസ് പരിശീലന പരിപാടി.

മത്സ്യത്തൊഴിലാളി മേഖലയിൽ നിന്നും കൂടുതൽ പേർക്ക് ഉയർന്ന ജോലികൾ കരസ്ഥമാക്കുന്നതിന് ബാങ്ക് ടെസ്റ്റ് / മെഡിക്കൽ എൻട്രൻസ് / സിവിൽ സർവ്വീസ് പരിശീലനം നൽകുന്നതിനായി 2016-17 ൽ 150 ലക്ഷം വകയിരുത്തിയിരുന്നു. 2017-18 വർഷത്തിൽ ഇതിനായി 15 ലക്ഷം രൂപ ചെലവു വരുന്ന പദ്ധതിയ്ക്ക് അംഗീകാരം ലഭിച്ചിട്ടുണ്ട്.

(7) മെഡിക്കൽ ക്യാമ്പ്:

മത്സ്യത്തൊഴിലാളി മേഖലയിലെ ആരോഗ്യ പ്രശ്നങ്ങൾ കണ്ടെത്തി തുടർ ചികിത്സ സൗകര്യം ഉറപ്പാക്കുന്ന തരത്തിൽ 50 മെഡിക്കൽ ക്യാമ്പുകൾ 2016-17 വർഷം സംഘടിപ്പിച്ചു. 2017-18 വർഷം 30 മെഡിക്കൽ ക്യാമ്പുകൾ സംഘടിപ്പിക്കുന്നതിനായി 45 ലക്ഷം രൂപ നീക്കിവച്ചിട്ടുണ്ട്.

(8) പോസ്റ്റ് മെട്രിക് വിദ്യാർത്ഥി കൾക്ക് വിദ്യാഭ്യാസാനുകൂല്യം ഇ-ഗ്രാന്റ് മുഖേന വിതരണം ചെയ്യുന്ന പദ്ധതി:

മത്സ്യത്തൊഴിലാളികളുടെ മക്കൾക്ക് യഥാസമയം വിദ്യാഭ്യാസാനുകൂല്യം ലഭ്യമാക്കുന്നതിനായി ഇ-ഗ്രാന്റ് പദ്ധതി 2017-2018 വർഷത്തിൽ നടപ്പാക്കുന്നത്. പോസ്റ്റ് മെട്രിക് വിദ്യാർത്ഥികളുടെ വിദ്യാഭ്യാസാനുകൂല്യമാണ് ഇ-ഗ്രാന്റ്സ് മുഖേന നൽകുന്നത്. 2017-18 ൽ 576 ലക്ഷം രൂപ ഇതിനായി വകയിരുത്തിയിട്ടുണ്ട്.

(9) മത്സ്യബോർഡിൽ മത്സ്യത്തൊഴിലാളി അനുബന്ധ തൊഴിലാളി, വിധവ വിഭാഗങ്ങളിലായി 65,300 പേർ പെൻഷണർമാരായിട്ടുള്ളതിൽ ആധാർ ലിങ്കിംഗ് പൂർത്തിയായ 49898 പേർക്കുള്ള

31/03/2017 വരെയുള്ള പെൻഷൻ ഏപ്രിൽ മാസം വിതരണം ചെയ്തു.

(10) മത്സ്യത്തൊഴിലാളി പെൻഷൻ 600 രൂപ നിന്നും 1000/- രൂപയായും തുടർന്ന് 1100/- രൂപയായും വർദ്ധിപ്പിച്ചിട്ടുണ്ട്.

(11) പത്തമാസ ആനുകൂല്യമായ സമ്പാദ്യ സമാശ്വാസ പദ്ധതി തുക 2700/- രൂപയിൽ നിന്നും 4500/- രൂപയായി വർദ്ധിപ്പിച്ചിട്ടുണ്ട്.

(12) തീരദേശ മേഖലകളിലേയും ഉൾനാടൻ മേഖലകളിലേയും മത്സ്യത്തൊഴിലാളി സ്ത്രീകളുടെ ഉന്നമനത്തിനായി ഫിഷറീസ് വകുപ്പിന്റെ കീഴിൽ പ്രവർത്തിക്കുന്ന സാഫ് മുഖേന ചെറു ഗ്രൂപ്പുകൾക്ക് ലഘു സംരംഭങ്ങൾ ആരംഭിക്കുന്നതിന് തീരമൈത്രി പദ്ധതി യിലൂടെ സാമ്പത്തിക സഹായം നൽകി വരുന്നു. അഭ്യസ്തവിദ്യരായ യുവതികൾക്ക് തീരനൈപുണ്യ പദ്ധതിയിലൂടെ തൊഴിൽ പരിശീലനം നൽകുന്നു. കൂടാതെ ഗ്രൂപ്പുകൾക്ക് പലിശ രഹിത വായ്പയും നൽകുന്നു.

(13) മത്സ്യഫെഡിൽ പ്രാഥമിക സഹകരണ സംഘങ്ങളിലെ അംഗങ്ങളായ മത്സ്യത്തൊഴിലാളികൾക്ക് മത്സ്യബന്ധന ഉപകരണങ്ങൾക്കും മത്സ്യ വിപണന സംവിധാനങ്ങൾ വിപുലീകരിക്കുന്നതിനും ആവശ്യമായ വായ്പ മത്സ്യഫെഡ് മുഖേന ലഭ്യമാക്കുന്നു. കൂടാതെ ഉപകരണ സുരക്ഷാ പദ്ധതി / നാടൻ വള്ളങ്ങളുടെ നവീകരണം എന്നീ പദ്ധതികളും നടപ്പിലാക്കുന്നു.


(14) കടക്കണിയിലായ മത്സ്യത്തൊഴിലാളികൾക്ക് ആശ്വാസമേകാൻ മത്സ്യത്തൊഴിലാളി കടാശ്വാസ പദ്ധതി നടപ്പിലാക്കുന്നു. നിലവിൽ 31/12/2007 വരെ യുള്ള വായ്പകൾക്കാണ് കടാശ്വാസം നൽകുന്നത്. ഇതിന്റെ കാലാവധി 31/12/2008 വരെ ദീർഘിപ്പിക്കുന്ന തിനുള്ള നടപടി സ്വീകരിച്ചുവരുന്നു.

(II) മത്സ്യത്തൊഴിലാളികളുടെ സുരക്ഷയ്ക്കായി നടപ്പിലാക്കുന്ന പദ്ധതികൾ;

(1) മത്സ്യത്തൊഴിലാളികളുടെ ഗ്രൂപ്പ് ആക്സിഡന്റ് ഇൻഷുറൻസ് തുക 5 ലക്ഷത്തിൽ നിന്നും 10 ലക്ഷമായി വർദ്ധിപ്പിച്ചു. 2017 ഡിസംബർ 17 മുതൽ പുതുക്കിയ തുകയുടെ ആനുകൂല്യം ലഭ്യമാകുന്നതാണ്.

(2) കടലാക്രമണത്തിൽ വീട് നഷ്ടപ്പെട്ട 248 മത്സ്യത്തൊഴിലാളി കുടുംബങ്ങൾക്ക് ഭൂമിയും വീടും നൽകി പുനരധിവസിപ്പിക്കുന്ന പദ്ധതിയ്ക്ക് 25 കോടി രൂപ 2016-17 വർഷം ഭരണാനുമതി നൽകിയിട്ടുണ്ട്. പദ്ധതി നടപ്പിലാക്കി വരികയും ചെയ്യുന്നു.

(3) ക്ഷേമനിധി ബോർഡിൽ അംഗത്വമുള്ള മത്സ്യത്തൊഴിലാളികൾക്ക് ആർ.എസ്. ബി.വൈ മുഖേനയുള്ള സമഗ്ര ആരോഗ്യ ഇൻഷുറൻസ് പദ്ധതിയിൽ അംഗമാക്കാൻ വേണ്ടി വരുന്ന പ്രീമിയം തുകയും രജിസ്ട്രേഷൻ ഫീസും സർക്കാർ വഹിക്കുന്നതാണ്.


സെക്ഷൻ ഓഫീസർ